

Врз основа на член 37 став (1) точка 1) алинеја 1) од Законот за енергетика* („Службен весник на Република Македонија“ бр. 96/18, „Службен весник на Република Северна Македонија“ бр. 96/19 и 236/22), член 109 став (4) од Законот за општата управна постапка („Службен весник на Република Македонија“ бр. 124/15) и член 16 од Правилата за постапување по приговори и разрешување на спорови („Службен весник на Република Северна Македонија“ бр. 255/23), Регулаторната комисија за енергетика, водни услуги и услуги за управување со комунален отпад на Република Северна Македонија на седницата одржана на 8 февруари 2024 година донесе

РЕШЕНИЕ

за одбивање на приговор

1. Приговорот на Печатница ЕВРОПА 92 ДООЕЛ Кочани УП2 09-312/23 од 2 ноември 2023 година против Известување за одбивање на Барање за надомест на штета на потрошувач бр. 03-2396/1 од 26 октомври 2023 година издадено од Електродистрибуција ДООЕЛ Скопје СЕ ОДБИВА.
2. Известување за одбивање на Барање за надомест на штета на потрошувач бр. 03-2396/1 од 26 октомври 2023 година издадено од Електродистрибуција ДООЕЛ Скопје СЕ ПОТВРДУВА.
3. Ова Решение влегува во сила со денот на донесувањето, а се објавува на веб-страницата на Регулаторната комисија за енергетика, водни услуги и услуги за управување со комунален отпад на Република Северна Македонија.

Образложение

Печатница ЕВРОПА 92 ДООЕЛ Кочани до Регулаторната комисија за енергетика, водни услуги и услуги за управување со комунален отпад на Република Северна Македонија (во понатамошниот текст: Регулаторна комисија за енергетика) поднесе Приговор УП2 09-312/23 од 2 ноември 2023 година против Известување за одбивање на Барање за надомест на штета на потрошувач бр. 03-2396/1 од 26 октомври 2023 година издадено од Електродистрибуција ДООЕЛ Скопје.

Жалителот потенцира дека на 3 октомври 2023 од 10,00 до 15,38 имало прекин во производствена хала на жалителот. Електродистрибуција на 2 октомври до жалителот доставиле Известување за планиран прекин за 3 октомври помеѓу 10 и 12 часот, но објектот бил без напојување од 12,00 до 15,38, односно 3 часа и 38 минути подолго од планираното.

Според Електродистрибуција ДООЕЛ Скопје – во Приговараното Известување се заокружени следните причини:

- Намалената испорака или прекин во испораката поради планиран прекин, а за тоа снабдувачот односно потрошувачот биле известени од страна на операторот на соодветниот систем на начин утврден со соодветните мрежни правила
- Останати причини – член 13 и 14 од Правилата за определување на надоместок на штета причинета на производителите и потрошувачите на електрична енергија

На седница на Комисијата за постапување по Приговори од 23 јануари 2024 година се разгледуваше следната документација:

1. Приговор УП2 09-312/23 од 2 ноември 2023 година со прилог
 - Полномошно за Адвокат Љупчо Јанковски
 - Барање за надомест на штета
 - Приговараното Известување
 - Записници за застој на работен процес поради прекин на испорака на електрична енергија на 3 октомври 2023 година
 - Извадок од план за производство на 3 октомври 2023 година
 - Пресметки за планирано печатење, а неотпечатено поради ненајавен прекин
 - Договор за услуги за печатење и дистрибуција на учебници за основно и средно образование за 2023/2024 и 2024/2025
 - Пресметка на трошоци направени на 3 октомври 2023 година поради прекин на електрична енергија
 - Известување за планиран прекин
2. Одговор и дополнителни докази од ЕВН од 28 ноември 2023 година со прилог:
 - Записник од извршен увид на терен
 - Извештај за прекини во високонапонска и среднонапонска дистрибутивна мрежа за 03.10.2023 година

Регулаторната комисија за енергетика при разгледувањето на Приговорот утврди дека истиот е неоснован.

Согласно член 12 од Правилата за определување на надоместок на штета причинета на производителите и потрошувачите на електрична енергија („Службен весник на РСМ“ бр. 140/23, 169/23) барањето за надомест на штета од член 9 од овие Правила се поднесува како Барање за исплата на стандарден надоместок на штета, определен во согласност со овие Правила или барање за надоместок на штета настаната врз имотот на потрошувачот поради намалена испорака или прекин на испорака на електрична енергија.

Членот 13 од Правилата за определување на надоместок на штета причинета на производителите и потрошувачите на електрична енергија („Службен весник на РСМ“ бр. 140/23, 169/23) (во понатамошниот текст: Правила) гласи:

(1) Операторот нема обврска за плаќање на надоместокот за штета ако се утврди дека постојат основи за ослободување на операторот од одговорност на штета, односно ако штетата настанала поради:

- 1) прекин предизвикан од повратно влијание на уредите на потрошувачот врз соодветниот систем, или
- 2) дејствија на трети лица кои не се ангажирани од операторот, или
- 3) виша сила, односно настани и состојби утврдени во членот 7 став (1) од овие Правила, или настани и состојби утврдени во Договорот за приклучување и користење на мрежата, односно општите правила за користење на мрежата уредени во соодветните мрежни правила, а кои претставуваат основа за ослободување на операторот од одговорноста за штета, или
- 4) планиран прекин, а за тоа снабдувачот, односно потрошувачот:
 - биле известени од страна на операторот на соодветниот систем на начин утврден со соодветните мрежни правила,
 - биле известени за промената на терминот во кој ќе има прекин на начин утврден со соодветните мрежни правила, или

- терминот за планираниот прекин бил претходно усогласен со усогласен со потрошувачите на кои, согласно правилата за снабдување со електрична енергија и соодветните мрежни правила, не смее да им се прекине електричната енергија, или потрошувачите на кои електричната енергија им е неопходна за непречено одвивање на нивниот производствен процес.

Членот 14 гласи (1) Потрошувачот има право да поднесе барање до операторот за исплата на стандарден надоместок на штета во случај на ненајавен прекин во испораката на електрична енергија или во случај кога најавениот прекин ќе трае подолго отколку што е наведено во најавата за прекилот.

(2) По исклучок од став (1) од овој член, потрошувачот има право на стандарден надоместок за штета кога прекилот е најавен, а неговото времетраење во континуитет е:

1) за најмалку 12 часа подолго од времето предвидено за отстранување на причината за прекилот, утврдено во согласност со листата од став (4) од овој член, или

2) за најмалку 12 часа подолго од времето на планираниот прекин за кој потрошувачите се уредно известени според условите наведени во членот 13 став (1) точка 4) од овие Правила, или 3) подолго од 5 часа во случаите на планирани прекини за кои потрошувачите не биле уредно известени според условите наведени во членот 13 став (1) точка 4) од овие Правила.

(3) Потрошувачот нема право на стандарден надоместок за штета во случаите наведени во членот 13 од овие Правила.

Имајќи го предвид горенаведеното се утврди дека Електродистрибуција постапила правилно издавајќи го сега приговараното Известување, при што се одлучи како во диспозитивот на ова Решение.

ПРАВНА ПОУКА: Против ова Решение може да се поведе Управен спор во рок од 30 дена.

УП2 бр.09–312/23
8 февруари 2024 година

ПРЕТСЕДАТЕЛ
на Регулаторната комисија за енергетика, водни услуги и
услуги за управување со комунален отпад на
на Република Северна Македонија
Марко Бислимоски